

Михаил Шолохов

МИҢЛЕ КОМАНДИР

Хикәя

Уткан 1965 ел — Михаил Александрович Шолохов өчен, безнең совет әдәбияты өчен аеруча истәгекле. Бердән, аның 60 еллык юбилее бәйрәм ителде, икенчедән, күп милләтле әдәбиятыбызның иң алдынгы сафында барган олы әдип, оста сәнгатьче һәм жәмәгать эшлеклесе, ялкынлы коммунист Михаил Шолоховка Нобель премиясе бирелү совет әдәбиятының уңышларын дөнья күләмдә тәну булып яңгырады. Мәшһүр «Тын Дон» эпопеясы, «Күтәрелгән чирәм» романы, «Кеше язмышы» һ. б. хикәяләре белән М. Шолохов ижаты миллионлаган совет укучыларының һәм бөтен прогрессив кешелек дөньясының күңелләрендә күптән кайнар һәм тирән мэхәббәт казанган иде инде. Бу бүләк исә әнә шуның рәсми бер гәүдәләнеше булды.

Татар укучысына М. Шолоховның «Күтәрелгән чирәм» романы, «Тын Дон» эпопеясы, «Кеше язмышы» хикәясе һ. б. күптәннән таныш һәм сөеп укылалар. Әмма башлангыч ижат чорларында гражданнар сугышының кайнар эзләре буенча язылган күп кенә хикәяләре («Дон хикәяләре») моңарчы билгеле түгел иде әле.

Без журналның бу санында укучыларыбызны М. Шолоховның 1924 елда язылган «Миңле командир» («Родинка») исемле хикәясе белән таныштырабыз.



I

Аның квартиры — биек яр буенда.

Тәрәзәдән Дон елгасының кара-кучкыл су өсте, аръяктагы яшел болыңнар зәңгәр офыккача жәйрәл күренеп торалар. Төнирән, жил-да-вылда, дулкыннар яр астына ук килеп бәрелә, тәрәзә кәпкәчлары инрәп-инрәп шакылдый, гүя су күтәрелеп, идән астына елышкандай, дулкыннар хатаны селкеткәндәй тоела.

Өстәлдә — кимерелгән сөяк, бер кыерчык ипи, хәрби карта һәм соңгы сводка ята; саргайган плакатлар өстенә чәчелгән патрон гильзаларыннан — күкертле дары исе, тезүле йөгәннән — ат исе аңкый... Ә тәрәзә янындагы агач эскәмиядә, күксегән юеш стенага аркасы белән эскадрон командиры утыра. Күшеккән кулында — карандаш, алдында — анкета. Кыска, кырыс юллар: Кошевой Николай. Эскадрон командиры. Игенче казак. РКСМ члены.

«Яшь» турысына житкәч, карандаш теләр-теләмәс кенә 18 дип теркәп куя. Эмма ул олысымаграк: киң жилкәлә, иелебрәк йөри, күз төпләренә нурланып вак кына жыерчыклар жыела...

— Малай гына бит үзе, яшел курай! — диләр эскадрондашлары шарту һәм эчке бер дулкынлану белән. — Ә бүтән шундый командир табыл кара син! Ярты ел инде бер югалтусыз диярлек сугышларда йөрибез, ике банданы тар-мар иттек, күпне күргән карт командирлардан да болайрак, иң кыен бәрелешләрдән жиңеп, исән-имин алып чыга!

Тик Никола гына үзенә унсигез яшь булудан ояла иде. Анкеталарда әлегә шул теңкәсенә тигән графага житү белән, кулындагы карандаш кыюсызлана, янаклары уттай яна башлый. Атасы анын — казак, димәк, тумышы белән ул да казак. Хәзер инде төштә күргәндәй генә хәтерли: ана эле биш-алты яшь кенә булгандыр, әтисе аны үзенә казачи атына атландырып йөрткән иде:

— Ялына ябыш, улым, ныграк тотын! — дип кычкыра әтисе. Кухнядән әнисе дә чыккан, йөзе агарынган: эле атны тезгеннән тотып барган иренә карый, эле ат сыртына чөтөрдәп ябышкан улының нәни аяккулларына бага, үзе гүя Николенькага көч бирергә тырышып елмая иде...

Күптән инде бу. Югалды шул Николаның атасы герман сугышында, суга төшкәндәй эзсез югалды. Шуннан бирле һичбер хәбәр-хәтерә юк. Анасы да мәрхүмә — беркеме калмады. Атасыннан мирас булып, бары атка һәмәслеге һәм сул аягында, тубыктан югарырак, күгәрчен күкәе хәтле генә миң калды. Унбиш яшенәчә бай казакларга ялчылыкта йөрөп, тир-хезмәт түкте. Аннары, бер озын гына шинель сорап алды да, станица аша узган кызыл полкка ияреп, Врангельне тукмарга китте.

...Быел жәй аңа военком белән Донда су коенырга туры килгән иде. Военком контузияле башын чайкалтып, тотлыга-тотлыга:

— Син, бб-раток, бб-бб-бәхетле, да-да, миң — бәхет билгесе ул, — дип Николаның кояшта янган киң жилкәсенә дусларча шапылдатып сугып куйды. Яшь командирга исә әллә ни булды: ап-ак төшләрен генә күрсәтеп, көлемсерәгәндәй итте дә бар көченә ярдан суга томырылды. Чумыл калыккач, ачынып әйтте:

— Юкны сөйләмә, чудак! Мин бәләкәйдән ятим калып, работниклыкта үстем, ә син бәхет дигән буласың!

Һәм елга аръягындагы комлыкка таба пошкыра-пошкыра йөзөп китте.

II

Никола, дагалы итекләре белән иртәнге тынлыкны бозып, болдырга чыкты. Көн аяз, салкынча иде. Баскычтан төшөп, чия бакчасына үтте, чык тамчылары белән энжәләнгән үләнгә чалкан ятты. Абзар-кура аягынан хужа хатынның сауган сыерын тынычландырып сөйләнчә, бозауның имәргә сорап мөгрәве, чиләк төбенә шыбыр-шыбыр сөт акканы ишетелә иде.

Кинәт шыгырдап ян капка ачылды, эт өрә башлады.

— Командир өйдәмә? — Взмодный тавышы иде бу. Никола тиз генә чирәмнән калкынып, сорау белән җавап кайтарды:

— Ни бар анда?

— Станицадан чапкын килде, пакет белән! Сальский округыннан банда басып кергән, Грушинский совхозы алынган, ди...

— Чакры үзен!

Хәбәр китергән чапкын ак күбеккә баткан атын тезгененнән тотып килгәндә, бичара ат кисәк кенә ал аякларына чүтеп, бер якка әйләнеп төштә һәм өзек-өзек бер-ике генә хырлап алды да, абалап өргән эткә пыялалы күзләрен текәп, жан бирде... Малкай үлдә, чөнки хужасы аны

кырык чакрым буге бертуктаусыз куа-куа чапкан: өч төрө тамгасы су-
гылган пакет адресатка мөмкинчө тизрэк житкерелергә тиеш булган!

Никола пакетны ачты: председатель ашыгыч рәвештә эскадроннан
ярдәм сорап язган. Шундук өйгә керде, үзе кылычын бәйли, үзенең
башында уйлар кайный: «Их, берәр яры укырга китәсе иде!.. Каян тагы
бу бандасы килеп чыкты... Военком йөзгә бәрәп әйтә: эскадрон команди-
ры имеш, бер сүз дәрәс яза белмисең, ди... Чудак ул... Чиркәү мәктәбен
дә бетерә алмый калуыма мин гаепле, диярсен... Тагын шул бандалар...
тагын кан... туйдырды инде, төмам жык булдым...»

Карабинын тага-тага баскычка чыкты. Ә йөгәрәк фикерләре, артын-
нан калмыйча, тақырдан чапкан юргадай, һаман алга омтылалар:
«...шәһәргә китәсе, укырга керәсе иде...» дип, күңеленә тукуйлар иде...

Абзарга атын иярләргә барганда, әлегә үлгән атның танавыннан сар-
кып төшкән кара кан тасмасын күрәп, читкә борылып үттә.

III

Көз. Кыр юлының жыллар ялаган тигезле-тигезсез тәгәрмәч эзләренә
көдрә-көрән юл үләнә сарган, куе-биек алабута һәм киндер тармасы
үскән. Далада ерактан ук гәрәбәдәй ялтырап күренә торган эскерт һәм
кибәйнәргә, мөгаен, бу юл белән жәен печән, көлтә ташыганнардыр...
Ә олы юл — тақыр шлях буйлап телеграмм баганалары сузылып киткән.
Алар көзгә пыскак яңгырга, аксыл томаннарга да карамастан, чокыр
һәм сызалар аша атлап-атлап, отыры алга чабалар. Шул шлях буенча
атаман үзенең бандасын алып бара: иллеләп кылыч — совет власте
белән килешә алмаган Дон һәм Кубан казаклары. Өч тәүлек инде, са-
рык көтүеннән куып алып кителгән бүре өерәдәй, әле юлдан, әле юлсыз
гына дала чирәмән таптап, качып баралар. Алар эзеннән, күрә-күрә,
Никола Кошевой эскадроны куа килә.

Бандада — һәммәсе патша хезмәтен үткән, күпне күргән казаклар,
усал-чая халык! Ә шулай да атаманның күңеле тыныч түгел, ул бор-
чыла: вакыт-вакыт өзәңгегә басып, карчыгадай үткер күзләре белән
даланы капшыр, тирә-якны күзәтә. Донның теге ягында зәңгәрсу тасма
булып күренгән урманнарга хәтле чакрымнарны исәпли... Исәпләре аны
әллә кайларга, үткәннәргә алып китә...

...Жәйнең чөлләсендә эссе кояш астында әлсерәп яткан дала берва-
кыт гажәеп бер көмеш чыны белән тула торган була. Бу — «гарновка»
бодаяның эре тук башаклары шулай кыштырдаша. Бодай кылчыклары,
яшь егет мыгы төсле, караеп килә. Ә арыш кешене күмәрдәй булып
үсә дә үсә...

Сакалбай-станичниклар исә бакча артларына, комсу балчыклы тү-
бәсу жирләргә түтәрәмләп кенә арыш чәчәләр. Гомергә уңмый ул, элек-
электән үк дисәтинәсенә утыз поттан да артык чыкмый. Алай да чәчә-
ләр, чөнки аннан кызлар күз яшәдәй ару самотон куыла. Борынгы ата-
бабалардан ук шулай килә инде ул... Дон казакларының гербына аракы
мичкәсендә утырган шәрәкәй казак сурәте юкка гына төшерелмәгән,
күрәсен... Көзләрен бөген хуторы-станицасы исереп-махмырлап йөри:
эрәмә талыннан үргән читәннәр аша алпан-тилпән чайкалган кызыл
өсле папахалар күзгә чалына...

Менә шунадыр, атаман бер көн дә аек булмый, кучер һәм пулемет-
чылары да сиртмәле тачанкаларына басып, атларын ава-түнә куалар...

Жиде ел инде атаманның туган нигезен күрмәгәннә. Башта — Гер-
маниядә әсирлек, аннан — Врангель, кояшта изрәп яткан Истамбул, ча-
нечкеле тимер чыбык белән уратылган лагерьлар, аннары — төрек кае-
гында Кара диңгез аша кичү, Кубань камышлыклары һәм — ниһаять,
бандалыкта йөрүләр...

Менә ул — эгәр әйләнеп баксаң — атаманның тормыш юлы! Шу-
на аның жаны, жәйге кызуда сазламык балчыгындагы аеры тояк

эзлэре кебек, мүкләнеп каткан. Әллә нинди билгесез өянәк аны эчтән кимерә, бөтен тәне сыкрый. Бу бизгәкне бернинди эчемлек белән дә басып булмасын сизенә атаман, тик тыела алмый... Бер аек көнә юк. Чөнки даладагы арыш басулары шундый хуш ис аңкытып серкәләнәләр — чыдар әмәл юк, хутордагы кара кашлы солдаткалар шундый саф самогон куалар — чишмә суыннан аергысыз була, эх!

IV

Иртә танда жиргә беренче салкын кырау төште. Тегермән буасындагы төнбоек яфракларына, әйтерсез, көмеш чәчелгән. Куляса канатларында төсле паяладай ялтыраган нечкә генә боз кисәкчекләре дә күренгәли иде.

Нәкъ шул иртәдә Лукич карт авыраеп китте: биле сызлый, аяклары кургаш кебек, жирдән аерып булмый. Сөякләре үзенә, тәне үзенә вата, сызлана. Көчкә-көчкә өстерәлеп кенә тегермәннен бер әйләнеп чыкты. Яшьләнеп торган күзләре белән өскә караса, түбә кыгы астында, бик бирелеп, күтәрчен гөрли, аяк астыннан гына бер оя тычкан балалары чыелдашып үтә. Күксеп эчегән мүк исе белән яна тарткан ашлык исе кушылып борынга керә. Тегермән астындагы су, ниндидер бер ят тавыш чыгарып, субай баганаларын ялап-ялмап имә. Карт, беравык колак салып тынлашып тора да, чуалган сакалын тараштырып, умарталыкка таба атлый...

Чиннеккә кереп, толыбын бөркәнеп яту белән, изелеп йокымсырап китә. Авызын берәз ачып, жылы сулыш белән тын алганда, селәгәе сакалына, меңдәрәнә ага...

Кичке энгер-меңгер. Инде картның хәтасы күренми, елгadan күтәрелгән аксыл томан тегермәнгә таба сарыла.

Лукич, уяну белән, умарталар арасына кереп китте. Ләкин шул чак урман авызыннан килеп чыккан ике атлының берсе аңа дәште:

— Картлач, монда кил әле!

Лукич сүлпән генә әйләнеп, шик белән карады. Бу тынычсыз елларда шундый кораллы кешеләрне, сорамай-нитми азык-ашлык алучыларны, ул бик күп күргән һәм андый халыкны гомумән, тегенди-мондый төрләргә аермастан, берсен дә өнәми иде.

— Ятырәк атла, карт үгез!

Лукич, төссез иреннәре белән үзенчә нидер мыгырдана-мыгырдана, умарталар арасыннан әкрән генә өстерәлеп килде дә бер читтәрәк басып калды.

— Без кызыллар, бабакай... Син курыкма, — дип йомшаграк эндәште атаман. — Банда артыннан куып киләдер идек тә, менә үзәбезнекеләрне югалттык... Кичә моннан бер-бер отряд узмадымы?

— Уздылар кемнәрдер.

— Кайсы якка киттеләр?

— Шайтан беләме аларны...

— Синәң тегермәндә берәрсе калмагандыр?..

— Юк! — диде Лукич кырт кына һәм әйләнеп китәргә борылды...

— Тукта әле, картлач! — Атаман атыннан сикереп төште, дугадай көкрә аякларында басып кала алмыйча, егыла язды. Катты самогон исе аңкытып:

— Коммунистларны кыр-рабыз без, менә шул, картлач! Ә безәң кем булуыбыз ансы сиңа кирәк түгел! — диде дә тагы сөрлегеп китте, тезгене кулыннан ычкынды. — Синәң эшен шул — безгә житәрлек кадәр «жим» бир дә май кап! Аңладыңмы? Тиз бул. Кая ашлык?

— Юк шул, — ди Лукич, үзе читкә карый.

— Ә менә бу ам-барда ни нәрсә?

— Төрле иске-москы гына... ашлык юк анда...

— Әйдә-ле, күргәз!

Атаман картны ыргылаш жиргә ингән кыйшык келәт алдына жилтерәтөп китерде дә ишекне тибеп ачып жибәрде. Бура эче тулы бодай һәм арпа иде.

— Бу нәрсә? Ашылык түгелмени, карт сволочь!

— Ашык, милай... Тарткан өчен түләү бит бу. Мин аны ел буге бөртекләп жыйдым. Ә син атларга түкмәкче...

— Синенчә, нехай безнең атлар ачтан кәкрәйсен, ә? Нәрсә син, кызыллар яклымы әллә? Үләсәң киләме?!

— Аллам сакласын, кызгана күр, бер дә юкка харап итмә! — Лукич бүреген салып, атаманның аягына ава, йонлач кулларын тотарга, үбәргә итә...

— Әйт: сина кемнәр ошый — аклармы, кызыллармы?

— Ярлыка, балакаем... Кичер томана картның ахмак сүзләрен, жәзалама... — дип, карт елап-инәлеп атаманның аяк астында ауный, итек-ләреннән кочаклый...

— Кызыллар яклы түгелмен, дип ант эч! Чукунып кына түгел, карт төлке, жир белән ант ит!

Карт тешсез авызына кушучлап туфрак каба, аны ачы күз яшьләре белән чылатып чейни...

— Так, так... Ну, житәр, ышанам хәзер! Тор, карт шайтан!

Лукич оеган хәлсез аякларына баса алмый азаплана, атаман ана карап, мыскыллы көлемсерәп тора.

Ул арада инде әллә каян килеп тулган атлылар бурадан арпа-бодай ташыйлар, алтындай бөртек ыргылаш юлга, ишек алдына, ат аяк асларына коела, эрәм-шәрәм була...

V

Таң. Соргылт юеш томан.

Сакчы тоймады: Лукич шым гына, үзенә мәгълүм сукмаклар белән, башта эрәмгә чыкты, аннан — иртәнге сизгер йокымсырауга талган урман эченә килеп керде. Картларча терек-терек тәпили торгач, жил тегермәннән дә үтте. Менә басу капкасыннан хуторга керәм дигәндә генә, кинәт томан эченнән ике жайдаккының тонык сызымталары калкып чыкты. Таң тынлыгын кисеп, тавыш яңгырап китте:

— Кем килә?!

— Мин бу... — диде Лукич тешсез авызын мүкәлдәтөп, үзе куркудан бөтенләй коелып төште, дер-дер калтырана...

— Кем соң син? Пропускаң бармы?

— Нишләп йөрисең бу вакытта?

— Тирмәничә мин... Мондагы су тирмәннән... Кирәк эшләрем белән кайтуым иде...

— Ниткән эшләр ул? Әйдәле командирга! Алдан атла!... — дип кычкырды берсе, аты белән картның үкчәсенә бастыра язып. Лукич ат танавының жылы сулышын жилкә артында тойган хәлдә, аксый-теркелди хутор урамыннан китте. Мәйданга житәрәк, чүлмәк түбәле йорт алдында туктадылар. Тәрәзәдә ут җемелди иде. Озатучы жайдаклы, авыр сулап, атыннан төште, тезгенен коймага чалып:

— Минем арттан! — диде дә, кылычын шалтырата-шалтырата өй алды басмасыннан менеп китте...

Керделәр. Лукич, куе төмәке төтененә чыдый алмыйча, төчкереп жибәрде. Тизрәк бүреген салып, түргә карап чукунып алды.

— Менә бу картны тоттык. Хуторга кереп килә иде.

Никола, башын өстәлдән күтәрәп, йокылы-уяулы, ләкин кырыс тавыш белән:

— Кая бара иден? — дип сорады карттан.

Лукич алга атлап куйды, шатланып-каударланып сөйләргә тотынды:

— Наныкайларым, үзезбезнекеләр икәнсез ләбаса, э мин тагы теге

зобанийлар дип торам... шүрләвемнән сорарга да кыймадым... Тирмәнче мин, касатик... Оныттың эрэзе: урман аша узганда, миңа сугылган иде-гез, мин әле сиңа сөт тә чыгарган идем...

— Я, шуннан ни әйтәсен?

— Шуны әйтәм, карлыгачым: теге шул, ни... аты коргыры, бандалар килеп басты... кичә караңгы төшкәндә. Көрәк оныннан бөртекләп жыйган ашлыгымны алдылар, атларына биреп, түгеп-чәчеп бетерделәр... Жәберләделәр, мәсхәрә иттеләр, мин карт кешене жир белән ант иттереп, туфрак ашаттырды башлыклары...

— Хәзер кайда соң алар?

— Шунда яталар әле. Бөтен ызбамны аракыга батырдылар, чөмәрәләр генә, каналъялар. Сызга белдерергә дип чабып килүем иде, бәл-кем, шул зобанийларга бер чара табарсыз...

Командир, бабайга елмая төшөп, эскәмиядән кузгалды:

— Атларны иярләргә! — дигән боерык өйдән — ишек алдына, аннан — урамга чыгып таралды. Никола инде тәмам уяу иде, ләкин шинелен кигәндә, йөзеннән ниндидер йончулык кыяфәте чагылып узды.

VI

Таң алды.

Ялсыз, йокысыз төннәрдән тәмам кагаеп саргайган Никола, атын чаптырып килеп, пулеметчылар янына туктады.

— Без атакага ыргылу белән, банданың уң флангысына яудырыгыз! Канатларын сындырырга кирәк аларның!

Һәм, шундук атына сугып, цепкә жәелгән эскадронына таба чабып китте.

...Туйралык артында ниндидер хәрәкәт бар: шлях ташында ат тояклары чыкылдаганы ишетелә. Берәздән дүртәрләп тезелгән — уртала-рында тачанкалы — атлылар колоннасы яланга килеп чыкты.

Шул чак иртәнге тынлыкны ярып, Никола тавышы яңгырап китте:

— Галопом алга-а-а-а!

Эскадрон дәррәү гөрелдәп, колоннага каршы ябырылды. Иң алда, аргамагына камчы белән сыза-сыза, артындагы пошкыру һәм ат тояклары гөрелтесен бөтен жаны-тәне белән тоеп, Никола Кошевой оча иде.

Урман авызыннан ярсып-ярсып пулемет ата башлады.

Ут астында калган дошман колоннасы таш шлях буйлап ике якка — ученидөгә кебек тиз һәм ташкындай жәелеп, цепкә таркалды.

* * *

...Үзәнлектәге куе курайлыктан йоннарына кырмавык ябышып беткән карт бүре килеп чыкты. Башын алга сузып, берәз тынлашып торды: якында гына атышалар, ике яктан да дулкын-дулкын булып гүлөләр яңгырап килә иде...

— Тук! — дип, зиреклектән аталар. Ә басу артындагы түбәлек кайтавазлап:

— Так! — дип жавап бирә.

Тагын да ешрак:

— Тык-тык-тык!..

Түбәлек янә:

— Так-так-так! — дип кайтара...

Бүре ашыкмый гына өстерәлеп иңкүлеккә, саргайган камышлы үзәнгә төшөп китә...

...Атаман, өзәңгегә баскан килеш, сугыш кырын күзәтә, вакыт-вакыт аның боерык һәм сүгенүләре яңгырый иде:

— Бирешмәгез! Тачанкаларны ташламаска!.. Урманга каер... урманга таба, аналарыгыз чәнчелгерә!..

Тик соң инде: тачанка янында кучер һәм пулеметчылар кайнаша, мичәү бауларын кисәләр, ә цепкә таркалган банда, туктаусыз кой-

ган пулемет утына түзә алмыйча, паникага бирелеп, сугыш кырыннан өелеп-өелеп кача башлый.

Атаман, атын борып, чигенүчеләрне туктатырга ташлана. Ләкин шул чак, үзе артынан бөтен көчөнә куып, кылычы белән кизәнә-кизәнә бөркеттәй канатланып очкан берәүне күрәп кала. Инендәге буркасы, күкрәгендәге бинокль буенча ерактан ук атаман аның гади кызылармеец булмавын чамалый, бик яшь, хәтта мыексыз икәннән төсмерләп ала, ниһаять, ачудан кыйшайган йөзөн, жилгә кысылган күзләрен күрә...

Атаман тезгенне ныграк тарту белән, аты ал аякларын күтәрәп, бер урында биеп торды, шул арада билбавына кыстырган маузерын суырып чыгарды да, теш арасынан сүгенә-сүгенә:

— Авызында сөте кипмәгән көчөк! Әйдә кизән, кизән, кизәнәгенне бик тиз корытырмын мин! — дип, якынлашкан саен зурая барган кара буркага төзәп, атып та жибәрде. Жиде-сигез сажин чабып барганнан соң, Николаның аты сөрлегеп, алга ауды. Никола исә буркасын иңенән ташлап, ата-ата йөгәрә, түмгәктән-түмгәккә күчә, атаманга таба һаман якынлаша бара иде...

Шул чак урман артында ниндидер жәнлек улап жибәрде дә кинәт тынып калды...

Кояшны әледән-әле соры болытлар томалый, юл, урман һәм дала өстеннән кара күлгәләр йөгәрешә иде...

«Аңсыз бозау, кайнарлана, үз башынамы ашкынасың», — дип мыгырдана атаман һәм тегенек обоймасында патроны беткәннен сизеп ала да, тезгенен бушатып, карчыгадай аның өстенә томырыла.

Иярдән сыгыла биреп, бар көчөнә кылыч белән чаба, бер мизгел кылыч сабы аша яшь командирның гәүдәсә изрәп, жиргә шуып төшкәннән дә тоеп кала.

Атынан сикереп төшү белән, атаман иң элек бинокльне умырып ала. Аннары шикләнеп карана да командирның дерелдәп яткан аякларынан хром итекләрен салдырырга ябыша.

Берсен жинел башкарды. Икенчесенен оегы сыдырылган иде, ахры. Жиргә утырып, тез астына аягын терәп, бик усал сүгенеп торып тарткан иде, — оегы белән үк шуып чыкты, э ялангач балтарында, тубыктан югарырак, күгәрчен күккә тикле генә миң күренеп китте...

— Ah! — атаман кара көеп төште, калтыранган куллары белән суынып барган башны ипләп кенә, әйтерсен, уятудан курыккандай, йөзә белән өскә таба әйләндерде:

— Улыка-аем, Николушкам! Бәгырь каным минем... Ничек болай булды соң бу?! Әйтсәнә бер сүз, бер генә сүз...

Киң жилкәләреннән ипсез коцаклап, сүнеп барган күзләренә бага-бага, канлы күз кабакларын ачарга тырыша, улының авызыннан күбек-ләнеп-оешып килгән канга куллары буялып бетә... күтәрәп бастырырга итә, селкетә — гәүдә әле йомшак, нишләтсәң дә бөгелеп кенә төшә...

Ләкин инде Николушка күгәргән тел очын нык тешләгән, гүяки ниндидер бик зур, бик мәһим бер серне ычкындырудан сакланган иде...

Атаман, улының гәүдәсен күкрәгенә кыса-кыса, туңа барган кулларынан, бармакларынан үпте-үпте дә, маузерының салкын корыч көпшәсен авызына кабыл, атып жибәрде.

* * *

Кич. Сирәк урман артынан искән жил атлар пошкыруын, өзәңгеләр чыңлавын, кешеләр сөйләшкән тавышларны алып килә... Менә бер төркем жайдаклылар күренә.

Шул чак атаманның тузгыган башы өстенә кунаклаган үлөксә козгыны теләр-теләмәс кенә күтәрелеп очып китте һәм көзнец төсез соры күгендә берәздән бөтенләй эреп, күздән югалды.

Ф. ФӘСИЕВ тәржемәсе.